



<https://doi.org/10.30563/turklad.1114717>

İntihal / Plagiarism

This article was checked by



programında bu makale taramıştır

Makale Bilgisi / Article information

Makale Türü / Article types	: Araştırma Makalesi / Research article
Geliş Tarihi / Received date	: 10.05.2022
Kabul Tarihi / Accepted date	: 05.10.2022
Yayın Tarihi / Date published	: 20.12.2022

Atıf / Citation

Ataniyazowa, B. (2022). Türkmen Dilinde İşligiň Öten Zaman Şekilleriniň Öwrenilişi. *Uluslararası Türk Lehçe Araştırmaları Dergisi / International Journal of Turkic Dialects (TÜRKLAD)*. 6. Cilt, 2. Sayı, 405-412.

TÜRKMEN DILINDE İSLIGIŇ ÖTEN ZAMAN ŞEKILLERINIŇ ÖWRENİLİSİ

Study of past tense forms of the verb in the Turkmen language

BAHAR ATANIYAZOWA¹

Öz

İşlik grammikada esasy kategoriyalaryň biri bolup, ol sözlemleri gurnaýan, dolandyryń ähmiyetli dil serişdesidir. İşlik zamanlary bolsa hemiše sözlemiň habary hyzmatynda gelyär we dilde öran köp ulanylýar. Esasan-da, geplenilip durlan wagta çenli bolan döwürde amala aşan gymyldy-hereketiň yüze çykyşyny görkezýän serişdeler turkmen dilinde dürli-dürlüdir. Adamzadyň dili kemala gelen döwründen başlap, müňýyllyklaryň dowamynda dürli yagdaýy, gymyldy-hereketi aňlatmak üçin, bir hereketiň dowamly-dowamsyz, anyk ýa anyk däl, gepleyäniň özünüň şyatlygynda ýa eşitmegine görä bolup geçen işi, gymyldyny aňladýan yörite dil serişdeleri häzirki zaman güne çenli kämilleşip gelipdir.

Türki dillerde işligiň öten zaman şekili grammaticanyň iň wajyp we çylşyrymly kategoriyalarynyň biridir. Onuň ylmy taýdan öwrenilişi orta asyrlardan başlapdyr. Türkologlaryň bu mesele boyunça eden işleri, esasan, işligiň öten zaman şekilleriniň dürli meseleleri taryhy hem-de häzirki zaman turki dillerinde ösusü, ulanylyşy bilen baglanyşyklydyr.

Anahtar Kelimeler: Türkmen Dili, İşlik, Öten Zaman.

Abstract

Verb is one of the main categories in grammar and it is an important language tool that organizes and controls sentences. Verb tenses always come in the service of the predicate of a sentence and are widely used in the language. In particular, the means of indicating the origin of the movement that took place in the period before the speech are different in the Turkmen language. From the time a nation and its language were formed, the following special language devices were found to denote the status and action of the verb: Progressive or non-progressive; definite or indefinite; the action experienced by the speaker or the action heard by the speaker.

¹ Dr., Dövletmemmet Azadı Adındaki Türkmen Millî Dünya Dilleri Enstitüsü Öğretim Görevlisi, Aşkabat/Türkmenistan. El-mek: bataniyazova1991@gmail.com

ORCID ID: <https://orcid.org/0000-0001-7290-682X>

The past tense form of the verb in the Turkic languages is one of the most important and complex categories of grammar. Its scientific study dates back to the Middle Ages. The work of the Turkologists on this subject is mainly concerned with the development and use of various problems of the past forms of the verb in the historical and modern Turkic languages.

Keywords: Turkmen Language, Verb, Past Tense

1. Giriş

İşlik grammikada esasy kategoriýalaryň biri bolup, ol sözlemleri gurnaýan, dolandyryán ähmiyetli dil serişdesidir. İşlik zamanlary bolsa hemiše sözlemiň habary hyzmatynda gelyär we dilde öran köp ulanylýar. Esasan-da, geplenilip durlan wagta çenli bolan döwürde amala aşan gymyldy-hereketiň yüze çykyşyny görkezýän serişdeler turkmen dilinde dürlü-dürlüdür. Adamzadyň dili kemala gelen döwründen başlap, müňýyllyklaryň dowamynnda dürlü yagdaýy, gymyldy-hereketi aňlatmak üçin, bir hereketiň dowamly-dowamsyz, anyk ýa anyk däl, gepleýäniň özünüň şyatlygynda ýa eşitmegine görä bolup geçen işi, gymyldyny aňladýan yönite dil serişdeleri häzirki güne çenli taplanyp gelipdir.

Türki dillerde işligiň öten zaman şekili grammaticanyň iň wajyp we çylşyrymly kategoriýalarynyň biridir. Onuň ylmy taýdan öwrenilişi orta asyrlardan başlapdyr. Türkologlaryň bu mesele boýunça eden işleri, esasan, işligiň öten zaman şekilleriniň dürlü meseleleri taryhy hem-de häzirki zaman türki dillerinde ösusü, ulanylyşy bilen baglanyşyklydyr.

İşligiň öten zamanyň taryhy boýunça ýazylan işlerde, esasan, aýry-aýry şekilleriň gelip çykyşy, olaryň gurluşynda bolup geçen özgermeler dernelyär. Elbetde, bu goşulmalaryň gelip çykyş baradaky garaýşlar birmeňzeş däl. Mysal üçin, -dy/-di goşulmaly mälim öten zaman şekiliniň emele gelşi, onda bolup geçen özgermeleri barada türkologlaryň aşakda berlen garaýşlaryny getirip bolar.

-dy/-di öten zaman şekiliniň iş adyndan gelip çykandygyny P.Melioranskiý (1900: 35) nygtáyar, J.Deni (1920: 110) bolsa ony-dyk, -dik şekiliniň gysgaldylan görnüşi hasaplayar. A.Kazambek (1846: 78) öz gezeginde -dy/-di şekiliniň kömekçi işligiň gysga görnüşi, A.N.Kononow (1950: 115) -dy/-di goşulmasynyň üçünji ýönkemäniň degişlilik affiksiniň gadymky görnüşidigini tassyklaýar. Türkologlar O.B.Býotling bilen A.P.Poseluýewskiý (1947; 4-5) hem -dy/-di goşulmasynyň esasynda -dyk şekiliniň ýatandygyny belleyär.

Belli türkolog N.A.Baskakow (1951:215) -dy/-di şekiliniň öñ ortak işlik şekili bolup, -tyk/ -tik affiksli ortak işligiň fonetik ösusiniň netjesidigini nygtáyar. P.I.Kuznesow (1960: 40) bolsa - dyk şekiliniň öñ zaman aňladyp, soñ -dy görnüşe geçendigi barada ýazýar.

Türkmen dili bilen ýakyn garyndaş hasaplanýan azerbaýjan dilinde hem işlik zamanlary baradaky anyk maglumatlar “Azerbaýjan diliniň grammaticasy” atly kitapda berilýär (Azerbaýjan diliniň grammaticasy, 1971;78).

Häzirki zaman turkmen dilindäkiden tapawutlylykda, azerbaýjan dilinde işligiň öten zamanyň ýasalyşynda zaman goşulmalarynyň köp wariantlylygyny synlamak bolýar. Şunuň ýaly-da bu goşulmalar käbir fonetik özgermeleri başdan geçirendigini, şeyle-de häzirki zaman turkmen dilinde arhaizmleşen formalaryň azerbaýjan dilinde häzire çenli işjeňligi bilen tapawutlanýar. Bu işde awtor öten zaman işligini 1) kategorik öten zaman; 2) hekaýa öten zaman; 3) mälim imperfekt; 4) nämälim imperfekt; 5) öñki geljek öten zaman; 6) daş öten zaman; 7) dowamly öten zaman ýaly toparlara bölýär. Bular ýasalyşy boýunça hem turkmen dilindäki öten zaman şekillerine meňzeş. Türkmen dilinde könelişen ýa ulanylyşyny daraldan ýa-da ýitiren -myş/-miş, idi ýaly bölekler azerbaýjan dilinde öz işjeňligini saklaýar (Azerbaýjan diliniň grammaticasy, 1960:79).

Türkmen dili bilen ýakyn garyndaş bolan dillerde käbir şekilleriň ulanylышы barada N.K.Dmitriýew şeýle ýazýar: “Mälim bolşy ýaly, perfektiň -myş şekili türk dili üçin häsiyetli bolup (azerbaýjan dili üçin seýregräk, türkmen dili üçin bolsa örän seýrek hasaplanýar), türki dilleriň beýlekileri üçin aýratyn manyly rudiment (iş ady) hökmünde duş gelýär” (Dmitriýew 1962:256). Gagauz dili bu baba türk diline golaý bolup, ondan diňe şahs görkezýän affiksleriň (habarlyk goşulmalaryň) aýratyn topary hökmünde tapawutlanýar (Pokrowskaya 1964:194).

Türkmen dilinde hem işlik zamanlary bilen baglanyşykly akademik B.Çaryýarow (1969:7) we dilçi alymlar E.Gajarowa (1990:6), Ö.Allanazarow (1975:2) tarapyndan dürli pikirler öne sürülyär. Bu meseläniň käbir beýleki taraplary türkmen dilçi alymlary tarapyndan yüz ugra gozgalypdyr we ýokarky awtorlaryň pikirleri A.Borjakow (1959;130), B.Hojaýew (1978;110), M.Söyegow (1984) we beýlekiler tarapyndan ösdürilýär.

Ýokarda ady agzalan türkmen dilçileriniň işlik zamanlary boýunça ýa-da onuň bilen baglanyşykly ýazan işleriniň birnäcesi deňeşdirmə nukdaýnazardan geçirilen derňewlerdir. Olarda türkmen dili bilen ýakyn garyndaş bolan türk, azerbaýjan, gagauz dillerinde işligiň zaman şekilleri deňeşdirilýär. E.Gajarowanyň işi bolsa (E.Gajarowa, 1990:6) diňe türkmen diliniň taryhy materiallaryna esaslanýar. Muňa garamazdan, XVIII–XIX asyrлarda türkmen diliniň işlik zamanlaryň öwrenilişi boýunça berilýän materiallar garyndaş turki dillerde öwrenilişi bilen köp ýagdaýda gabat gelýär. Munuň sebäbini şol döwürde turki dilleriň gutarnyklı aýrybaşgalaşyp ýetişmändigi, bu dilleriň dil çeşmeleriniň meňzeşligi ýaly dil kanunalaýyklyklary bilen düşündirmek mümkün.

E.Gajarowanyň ady agzalan derňewinde öten zaman işligi kategorik öten zaman, perfekt, imperfect, plýuskwamperfekt ýaly görnüşlere bölünip berilýär (E.Gajarowa, 1990:14).

Isde aýdylýan kategorik öten zaman şekili häzirki zaman türkmen dilindäki işligi -dy/-di görnüşidir. Onuň XVIII–XIX asyrлarda ulanylыш aýratynlygyny, gelip çykyşyny yzarlanyňda, bu sekiliň dürli hili görnüşlerde ulanylýandygyna göz ýetirmek bolýar.

Bu işin ähmiyetli taraplarynyň biri-de kategorik öten zamana häsiyetli bolan grammatic aýratynlyklaryň giňisleyin seljerilmegidir. Bu sekili kabul eden işlikleriň ýöňkemedede üýtgeýsi, häzirki zamanda ulanylýan görnüşü doly görkezilýär. Onuň fonetik wariantlary (-tig, -ty, -dy) berilýär. Mälim öten zaman sekiline many taýdan gabat gelýändigi barada aýdylýär. Öten zamanyň bu görnüşiniň ýokluk galybynyň, sorag sekiliniň ýasalysy, ulanylышы hakynda agzalyp geçirilýär (E.Gajarowa, 1990:27).

E.Gajarowanyň işinde öten zaman sekilleriniň ýene bir görnüşi bolan perfekt barada durlup geçirilýär. Onuň -myş/-miş görnüşiniň işjeňligi pesselp, ulanychdan galmak derejesine ýetendigi yzarlanylýär. Perfektiň sekilleri hökmünde -myş-miş, -yp/-ip, -an/-en, -gan/-gen affiksleri görkezilýär (E.Gajarowa, 1990:32). Olaryň birlilik we köplük san goşulmalaryny kabul edişindäki, ýöňkemedede üýtgeýindäki tapawutlar öwrenilýär. Derňew ýazuw ýadygärliliklerinden alınan köp sanly mysallar bilen berkidelýär.

Işligiň -myş/-miş sekiliniň XVIII – XIX asyrлarda türkmen dilinde öten zamany aňlatmak üçin ulanylyp, soňra ony kabul edýän işlikleriň käbiriniň substantivleşmek (atlaşmak) ýagdaýyny başdan geçiririşi mysallar arkaly düşündirilýär. Bu sekiliň beýleki garyndaş dillerde işjeň ulanylыш, şeýle-de, türkmen dilinde käbir aňlatmalarda saklanyp galyşy seljerilýär. Bu sekil barada E.Gajarowa şeýle ýazýar: “Ýazuw ýadygärliliklerin faktlaryna esaslanyp, şeýle netijä gelmek mümkün, ýagny -myş/-miş formasy türkmen dilinde hem köp funksiyaly aktiw ulanylan formalaryň biri bolupdyr. Wagtyň geçmegi bilen bolsa ony türkmen dilinden beýleki formalar (-an/-gan, -yp) gysyp çykarypdyr. Häzirki zaman türkmen edebi dilinde -myş/-miş formanyň öňki wagtda ulanylышыndan diňe bir galyndy hökmünde ölçün yz galypdyr.” (E.Gajarowa, 1990; 52).

“Perfektiň beýleki bir formasy -yp/-ip goşulmasý hal işliginden ýasalypdyr. Türkmen diliniň ýazuw ýadygärliliklerinde perfektiň bu görnüşi -yp/-ip affiksli hal işliginden we ”T (d)

urur” ýa-da şunuň gysgalan –t(d) up şekilinden emele gelipdir.” (E.Gajarowa, 1990:52). Ol häzirki zaman türkmen dilinde diňe üçünji ýöňkemedede saklanypdyr.

Bu şekil häzirki zaman türkmen dilinde –ypdy/-updu, -üpdü/-ipdi goşulmaly öňki öten zaman şekiline many taýdan gabat gelýär. Onuň ýokluk galyby -man/-män affiksiniň kömegi bilen ýasalýar. Ol birlik we köplük sanda ulanylýar.

“Türkmen diliniň ýazuw ýadygärliliklerinde perfektiň bu görnüşi -gan/-gen we –d(t) yp (<turur) formalaryndan ýasalypdyr.” (E.Gajarowa, 1990; 64).

Bu şekil häzirki zaman türkmen dilinde hereketiň öňki zamanda başlap, häzir hem dowam edýändigini görkezmek üçin ulanylýar. Ol başqaça, nämälim hekaýa öten zaman şekili diýlip atlandyrylyar we -andyr/-endir goşulmalaryň kömegi arkaly aňladylýar. Ol uzak taryhy ýoly geçipdir. Edil beýleki şekiller ýaly barlyk we ýokluk galypda, birlik we köplük sanlarda ulanylyp bilinýär.

“Imperfekt ýazuw ýadygärliliklerinde -yp/-ip, -up/-üp, -ar/-er formasыndan we erdi (erti)-den emele gelipdir.” (E.Gajarowa, 1990:74). Häzirki zamanda -ardy/-erdi ýaly formada ulanylýar. Ol nämälim öten zamany aňladýar. Beýleki görnüşler ýaly barlyk, ýokluk formalarda, birlik we köplük sanlarda gelip bilýär.

“Plýuskwamperfektiň dört hili forması ulanylypdyr:

- 1) –myş/-miş +erdi;
- 2) –yp, -ip +erdi;
- 3) –an, -gan, -en, -gen+erdi;
- 4) –dy, -di +erdi.

Häzirki zaman türkmen dilinde bu forma hekaýa öten zaman diýlip atlandyrylyar we -an/-en görnüşinde ulanylýar. Barlyk we ýokluk şekilde gelip bilýär” (E.Gajarowa 1990: 65).

E.Gajarowanyň şu derňewinden görnüşi ýaly, diliň ösus taryhyň belli bir döwründe ulanylan öten zaman şekiliniň käbir görnüşleri ulanylышdan galypdyr ýa-da özgermelere sezewar bolupdyr. Käbir şekilleri bolsa soňky ösüšiňönümidir. Mysal üçin, -jakdy/-jekdi hyýal-meýil öten zaman şekili awtoryň derňewinde duşmaýar.

“Türkmen diliniň ýazuw ýadygärliliklerinde plýuskwamperfektiň -dy+erdi forması örän seýrek duşýar. Häzirki zaman türkmen edebi dilinde bolsa ol ulanychdan galypdyr.” (E.Gajarowa 1990: 94).

Jemläp aýdylanda, “Türkmen diliniň ýazuw ýadygärliliklerinde işligiň öten zamanyň aňladýan formalar häzirki zaman türkmen edebi dilinde ulanylýan affikslerde garanda san taýdan köpdür.” (B.Çaryýarow, 1969: 94).

Türkmen dilinde bu kategoriýany aňladýan adalgalaryň köpdürlüligi onuň esasy aýratynlygydyr. Mysal üçin, E.Gajarowanyň, şol sanda köp sanly türkologlaryň işlerinde-de bu kategoriýa umumy dil biliminde ulanylýan adalganyň kömegi bilen berilýär. Ýöne “Türkmen diliniň grammaticasy. Morfologiýa” atly soňky çapdan çykan işde olar türkmençe adalgalar (terminler) arkaly aňladylýar (E.Gajarowa, 2000:251). Mysal üçin:

- 1) mälim öten zaman;
- 2) mälim dowamly öten zaman;
- 3) nämälim dowamly öten zaman;
- 4) hyýal-meýil öten zaman;
- 5) öňki öten zaman;

- 6) nämälim hekaýa öten zaman;
- 7) subyektiw öten zaman.

Türki dillerdäki zaman şekillerini derñemek boýunça monografiýalar, kandidatlyk dissertasiýalary, köp sanly makalalar ýazylypdy. Şuňuň bilen bir hatarda işlik zamanlary birnäçe turki dillerde deňeşdirilip öwrenildi.

Şeýle işleriň biri-de dilçi alym, akademik B.Çaryýarowyň “Günorta-günbatar türki dillerde işlik zamanlary” (Çaryýarow, 1969) atly düýpli monografik işidir.

Bu monografiýada işlik zamanlary derňelýär. Awtoryň belleýsi ýaly, habar işlikleri “öten, häzirki we geljek zamanlaryň hemmesini görkezip bilýär. Hereketiň her bir zamana degişlidigini bildirmäge hyzmat edýän ýörte goşulmalary bar. Şeýlelikde, zamanlaryň grammatic kategoriýasy diylende, habar işlikleriniň zaman aňladышy düşünilýär.” (Çaryýarow, 1969: 4).

Şu mesele boýunça beýleki ylmy çeşmelerde bellenip geçilişi ýaly, işligiň zamany sözlenilýän pursatyň hereketiň ýuze çykýan wagtyna bolan gatnaşygyna görä kesgitlenilýär. Öten zamana degişli işlikler sözlenilýän pursatdan öň, häzirki zaman sözlenilýän pursatda amala aşyan hereketi, geljek zaman sözlenýän pursatdan soň amala aşjak hereketi aňladýar diýen düşünjeden ugur alynýar.

Beýleki işlerden tapawutlylykda, bu işde ilkinji gezek turki dilleriň günorta-günbatar toparyna degişli bolan iň ýakyn garyndyş diller hasaplanylýan turkmen, türk, azerbayjan, gagauz dillerinde ullanylýan zaman şekilleri öwrenilipdir.

Derňewde işlik zamanlary ilki geljek, soňra häzirki we soňundan öten zaman şekilleri tertibinde garalyp geçirilýär. Awtor öten zaman şekillerini ýasaýan çylşyrymlı goşulmalara aýratyn üns beripdir, sebäbi turki dilleriň ählisinde diýen ýaly öten zaman işlikleri gurluş taýdan has köpdürlüdir, olaryň ýasalyşyna geljek, häzirki we öten zaman şekilleri çylşyrymlı goşulmanyň düzüm bölegi hökmünde gatnaşýarlar.

Bu işde öten zaman işlik şekilleriniň ýasalyşy ýonekeý we çylşyrymlı ýaly iki topara bölünýär. Üç sany esasy bapdan ybarat bolan bu kitabyň her babynyň başynda, şol sanda öten zaman işlik şekili babatda, meseläniň öwreniliş taryhy, bu zaman şekiliniň gelip çykyşy, ol boýunça turki dilleri derñemegiň esasynda öne sürülyän garaýyşlar beýan edilýär.

Kitap boýunça bellemeli zatlaryň biri-de, öten zaman üçin şartlı ulanylýan adalgalaryň köpdürlüligi, olaryň derňew üçin saýlanyp alnyşy ýa-da öten zaman işlik şekilleriniň toparlara bölünüşinde birligiň saklanmazlygy ýaly birnäçe meseleler boýunça gürrüň edilmegi we ol boýunça esasly netije çykarylmagydyr.

B.Çaryýarow öten zaman işliginiň ýonekeý şkilini iki topara: mälim öten zaman we nämälim öten zaman şekillerine bölýär (B.Çaryýarow, 1969:169).

Awtor öten zaman işliginiň çylşyrymlı şekillerini mälim dowamly öten zaman, nämälim dowamly öten zaman, geljek öten zaman we öňki öten zaman diýen toparlara bölýär.

Türkmen dilinde işligiň öten zaman şekillerini toparlara bölmekde awtorlaryň pikirleri birmeňzeş däldir. Mysal üçin, öten zaman şekilleri “Häzirki zaman turkmen dili” atly kitapda 17 topara bölünse (Häzirki zaman turkmen dili, 1960:377), Ö.Allanazarowyň şu tema bagışlanan “Häzirki zaman turkmen edebi dilinde işligiň öten zaman şekili” atly dissertation işinde 12 topara bölünýär (Ö.Allanazarow, 1975).

Akademik B.Çaryýarowyň ýokarda agzalan işinde bolsa bu san ep-esli kemeldilip, öten zaman işlik şekilleri alty topara bölünýär (B.Çaryýarow, 1969: 169). Beýleki işlerden tapawutlylykda, awtor habar işliklerini almak bilen çäklenipdir. Alymyň pikiriče, zaman şekillerini habar işlikleri görkezýär.

Bu işde öten zaman işlik şekilleri gelip çykyşy, manysy we ulanylyş aýratynlyklary taýdan aýry-aýrylykda öwrenilýär. Awtor námälim öten zaman şekiliniň aňladyş serişdeleriniň dürlüligi, olaryň häzirki zaman türkmen dilinde -myş/-miş we -yp/-ip şekilleriniň ulanylyşdan galandygy, diňe -an/-en şekiliniň öten zamany aňlatmakda öz hyzmatyny saklap galyşy barada anyk mysallara ýüzlenip pikir ýoredýär. Şu ýerde ýonekeý şekilleriň çylşyrymlı görnüşleriň ýasalmagyna gatnaşyandygy bellenilýär. Bularyň ýöňkeme goşulmalaryny kabul edişi, ýokluk şekilleriniň galybynyň ýasalyşy görkezilýär (B.Çaryýarow, 1969: 272).

Ö.Allanazarowyň “Прошедшее время в современном туркменском литературном языке” atly işi (Allanazarov 1975: 70) öz öñünde häzirki zaman türkmen dilinde bar bolan öten zaman şekilleriniň ähli görnüşini beýan edýär, olary morfologik, semantik we sintaktik görkezijileri esasynda tertipleşdirip, grammatic hem-de stilistik taýdan ulanylyş öwüşginlerini açyp görkezýär. İşde XVII-XIX asyrarda ýazylan çeper eserlerden, gadymy ýazuw ýadygärliliklerinden alınan mysallar peýdalanylýar.

Diliň ösus taryhynda öten zaman işligi düüp işlige şkil ýasaýjy -dy/-di,-myş/-miş, -dyr/-dir we eken goşulmalarynyň goşulmagy bilen ýasalypdyr. Işin birinji babynda bu meseläniň öwreniliş taryhy içgin yzarlanylýar. Öten zaman şekiliniň toparlara bölünış meselesinde ol A.P.Poselýewskiniň düzen toparlaryny görkezýär. Soňra bu meselede öz garaýşyny beýan edýär. Awtor 12 sany topary bellemek bilen, öten zaman şekilleriniň hataryna öten zamanyň işlik habary bolmadyk isleg-arzuw, şert we ş.m. şekillerini hem girizýär (Allanazarow 1975: 12).

İşde mekdep grammaticasynda öten zaman işlik şekilleriniň berlişi, bu boýunça ýörite işler baradaky pikirler hem agzalypdyr. Umuman, Ö.Allanazarowyň bu işinde hem öten zaman şekilleriniň turki dillerde öwrenilişi barada maglumatlar berilýär. Awtor öten zaman şekillerini işlik habary görnüşinde gelende 5 topara bölýär. Olaryň yzyndan isleg, şert, hökmanlyk, arzuw, modal şekilleri getirýär (Allanazarow 1975: 23).

Alymyň öten zaman işlik şekilleriniň gelip çykyşy boýunça aýdýan pikirleri beýleki awtorlaryň garaýşlary bilen belli bir derejede gabat gelýär. Ol hem her bir şekiliň ýokluk, barlyk görnüşleriniň ýasalyşy, olaryň ýöňkemedede üýtgeýsi, san goşulmalaryny kabul edişi boýunça derňew geçirýär. Adalga ulanmakda awtor beýleki alymlar bilen birlik saklamaýar. Mysal üçin, E.Gajarowanyň “plýuskwamperfekt” diýip atlanyryán görnüşine “öňki öten zaman”, “perfekt” adalgasyna derek “kategorik öten zaman” adalgalary ulanýar (Allanazarow 1975: 12).

Şeylelikde, awtor pikirini şeýle beýan edýär: “Türkmen dilinde işligiň öten zamany dürli hili grammatic şekiller arkaly aňladylýar. Olar emele gelşi boýunça analitik we sintetik täre degişli” (Allanazarow 1975: 132).

2007-nji ýyla çenli orta mekdepler üçin düzülen okuwan kitaplarynda öten zamanyň gutarnyklı öten zaman şekili (-dy/-di) we dowamly öten zaman şekilleri (-yardy/-yärdi,-ardy/-erdi,); 2007-nji ýylda düzülen “Turkmen dili” (10-11-12) okuwan maksatnamasında VI synpda anyk, dowamly we daş öten zaman (Türkmen Dili 2009: 30) görnüşleri berilýär.

Şiwe şertlerinde işlik zamanlaryny öwretmek meselesine degişli ýazylan dissertationada hem ýokarda agzalan öten zaman şekilleri derňew obýektine alnypdyr we olaryň mekdepde öwrenilmeginiň zerurlygy bellenipdir. Şeýle-de türkmen diliniň gepleşiklerinde işlikleriň zaman aňladyş aýratynlygyny dilçi alym R.Berdiýew hem öz işinde bellap geçýär (Berdiýew 1988).

Belli bolşy ýaly, türkmen nusgawy eserlerinden alınan mysallar hemiše häzirki zaman türkmen dilinde ulanylyşy bilen deň hem gelmeýär, sebäbi diliň ösus taryhy belli bir şekiliň işeň ýagdaýda galmagyna, beýlekisiniň ulanylyşynyň peselmegine, hatda ýitip gitmegine getiripdir. Şunuň özi-de, çeper eserlerden alınan mysalyň kä ýagdaýda häzirki zaman dil ulanylyşy bilen gabat gelmeýändigini görkezýär. Mysal üçin, E.Gajarowanyň görkezýän “-myş/-miş+erdi”; “-yp/-ip+erdi”; “-dy,-di+erdi” şekilleri (Gajarova 1990: 33) XVIII-XIX

asyrlarda türkmen dilinde öten zamany aňlatmak üçin işjeň ulanylan bolsa, häzirki zaman türkmen dili üçin ol könelişen şekil diýlip kabul edilýär. Akademik B.Çaryýarow bu şekilleriň hakykatdan-da, XVIII-XIX asyrlarda öten zaman işligini ýasamak üçin ulanylandygy, onuň saklanyp galan ýerlerini türkmen dilindäki kabir sözden, şol sanda garyndaş diller bolan türk, azerbaýjan dillerinde häzir hem işjeň işledilişi barada ýazýär.

İşligiň öten zamany boýunça geçirilen derňewlerde türkmen alymlarynyň arasynda hem deň garayýşlaryň bolmazlygy obýektiw we ylmy taýdan anyk bolanlaryny saýlamak, anyklamak işine öz täsirini ýetirýär.

Şeýlelikde, türkmen dilinde işligiň öten zaman şekilleriniň öwrenilişi babatda aşakdaky netijelere gelmek mümkün:

1.Türkmen dilinde işligiň öten zaman şekilleri XV asyryň birinji ýarymyndan bări öwrenilip gelinýär.

2.A.Allanazarow, E.Gajarowa, B.Çaryýarow ýaly alymlaryň işlerinde bu mesele ylmy taýdan ýörite öwrenilýär.

3.Ýerine ýetirilen işlerde öten zaman işliginiň görnüşleri kesgitlenýär, onuň beýleki zaman şekilleri bilen tapawudy açylyp görkezilýär.

4.Türkmen dilinde bu kategoriýany aňladýan adalgalaryň köpdürlüligi onuň esasy aýratynlylygydyr. “Türkmen diliniň grammatisynas (2000)”atly işde olar türkmençe adalgalar (terminler) arkaly aňladylýär. Mysal üçin:

- 1) mälim öten zaman;
- 2) mälim dowamly öten zaman;
- 3) nämälim dowamly öten zaman;
- 4) hyýal-meýil öten zaman;
- 5) öñki öten zaman;
- 6) nämälim hekaýa öten zaman;
- 7) subýektiw öten zaman.

5.Alymlaryň geçiren derňewleri gitdigiçe çuňlaşdyrylypdyr. Olaryň netijeleri okuň kitaplaryna, “Türkmen diliniň grammatisynas (2000)”, lingwistik sözlükleré girizilipdir.

Kaynakça

Allanazarow, O. (1975). *Häzirki zaman türkmen edebi dilinde öten zaman*. Aşgabat: Ylym.

Ahundow, A. we beýlekiler. (1960). *Azerbaýjan diliniň grammatisy*. Baku: Elm.

Baskakow, N.A. (1951). *Türk dillerinde -dy / -ty gatnaşyjylary, Moskwanyň Gündogar öwreniş institutynyň maglumatlary*. Moskwa: Nauka.

Berdiew, R. (1988). *Türkmen diliniň dialektlerinde we gepleşiklerinde işlikler*. Aşgabat: Ylym.

Borjakow, A. (1959). *Türkmen dilinde öten zaman ortak işligi* (Учёные записки Ташаузского педагогического института). Daşoguz.

Çaryýarow, B. (1969). *Günorta-günbatar türki dillerde işlik zamanlary*. Aşgabat: Ylym.

Deny, J. (1920). *Grammaire de la langue turgue (dialekte osmanli)*. Paris.

- Dmitriýew, N.K. (1962). *Türk dilleriniň gurluşy*. Moskava: Nauka.
- Gajarowa, E. (1990). *Türkmen diliniň ýazuw ýadygärliliklerinde işligiň öten zaman formalary*. Aşgabat: Ylym.
- Hojaýew, B. (1978). *Häzirki zaman türkmen dilinde işlik formalary*. Aşgabat: Ylym.
- Kazembek, M.A. (1846). *Türk-tatar diliniň umumy grammatikasy*. Kazan.

Eтик, Beyan ve Açıklamalar

1. Etik Kurul izni ile ilgili;

- Bu çalışmanın yazar/yazarları, Etik Kurul İznine gerek olmadığını beyan etmektedir.
- Bu çalışmanın yazar/yazarları, Üniversitesi Etik Kurulu'nun tarih sayılı ve karar..... ile etik kurul izin belgesi almış olduklarıını beyan etmektedir.
- 2. Bu çalışmanın yazar/yazarları, araştırma ve yayın etiği ilkelerine uyduklarını kabul etmektedir.**
- 3. Bu çalışmanın yazar/yazarları kullanmış oldukları resim, şekil, fotoğraf ve benzeri belgelerin kullanımında tüm sorumlulukları kabul etmektedir.**
- 4. Bu çalışmanın benzerlik raporu bulunmaktadır.**